


Waney 38



Bokan

Bokan , şarêkî mezin u xoşdîmen u r'azawey Kurdistanê.
Le nawendî şarî Bokan da , çomêkî gewre têper' debêt.
Kêwî (NAĻEŞIKÊNE) le nêwer'astî şarî Bokan daye.
Şax u kêwekanî şarî Bokan wekû bûkan cwan u nexşînin.
Xel'kî şarî Bokan r'ûh' sûk u r'ûgeş u mîhrebanin.

Waney 39



Tavge




Solav

Solav amozay Tavgeye . Solav çwar sal'aneye u Tavge pê denête pêncemîn sal'î temen .



Solav u Tavge temenyan keme u bo fêrge nabin. Ewan pêkewe deçine polî sawayan u le polî sawayan da gwê le honrawe u goranî u çîrok r'adegirin.

Mamosta **V**iyan , mamostay Solav u Tavgeye . Ewan mamostay xoyan xoş dewê .



Tavge le mal' da taqaneye u hîç xuşk u birayekî niye. Bel'am Solav birayekî heye . Birakey Solav şeş manganeye.



Birakey Solav **A**vanî nawe. **A**van şîrexoreye . **A**van heta birsî debê, her degirî.

Daykî Solav car car **A**van bo Solav u Tavge cê dehêl'êt u be şwên karî xoyda deçête der.

Solav u Tavge xerîkî **A**van debin u nahêl'in bigirî .

Avan car care gal' u giε' deka. Kiçekan be gal u giε' kirdinî **A**van têt têt pêdekenin.



Tavge u Solav εαşıqî gul' u gul'zarin. Ewan hemû r'ojêk ,
pêkewe deçine nêw gul'zar u , her yek çepkêke gul'êkî cwan
deçinêt.






Tavge çepke gul'î xoy bo daykî debatewe, bel'am Solav çepke gul'î xoy bo Avvan debatewe u le tenîşt lankekey da daydenêt. Solav be Avvan del'ê : - Biv Avvan !... Kure nekey gul'ekanim lê bixoyit .



Tavge u Solav bûk bûkên deken.

Ewan kiras u kewa u derpê bo bûkekaniyan dedûrin u deberyan deken.



Řojêk , Solav u Tavge xerîkî cilik dirûn bûn. Le pir' Tavge gutî :

- Solav ! To le pencerey mal'î dirawsêketan bir'wane !

Solav seyrêkî kird u gutî :

- ey ey !... Lem dû kur'e ser fîlane bir'wane! ... Bir'wane çilon le pştî pencerewe seyrî ême deken !

Solav u Tavge pêkewe hestan u le ber pencere r'awestan.

Solav bangî kur'ekanî kird u gutî :

- Kur'îne ewe bo le piştî pencerewe seyrman deken ?!

Kur'ekan tirsan u le jêr pencere da xoyan şardewe .

Kiçekan têt têt pêkenîn .



Waney 40



Hel'per'kê

Kiçekan werin !...

Werin.. dîlan u şayî u hel'perkêmane !

Hel'al'e were !... Gul'al'e were ! ... Ferentî were ! ... Soybe were ! ...

Henar were ! ... Gezîze were ! ... Beyan were ! ... Şîlan were ! ...

Sêwê were ! ... Şemê were ! ...

Kiçîne werin ! ... Werne dawetê !

Şayî u dilan u hel'perkêy ême bebê êwe sard u sir'e !

Werin gewre kiçekan !...

Werin dunyakey ême bebê êwe çol u sard u qaqir'e.

Waney 41



Gul'al'e

Hel'al'e

Hel'al'e u Gul'al'e dû destexuşkî xoşewîstî yektirn . Ewan eger r'ojêk yektir nebînin , aram nagirin .

Hel'al'e u Gul'al'e hawtemen u hawders u drawsêy yekin . Hel'al'e kiçe Sineyîe u Gul'al'e kiçe Mehabadî , bel'am êsta le wl'atî Swîd dejîn u le şarî Stokhol'im deris dexwênin.

Îmsal' , sal'î axirî xwêndinî cûtey awal'ane u xoyan bo zanko amade deken.

Hel'al'e be niyaze le beşî çaw da deris bixwênêt u bibête doktorî çawan. Gul'al'e h'ez be kompîoter dekat u deyewê be şwên ew beşe da biçêt.